



म.प्र. पावर ट्रांसमिशन कम्पनी लिमिटेड

(मध्यप्रदेश शासन के पूर्ण स्वामित्व का उपक्रम)

CIN : U40109MP2001SGC014880

रजिस्टर्ड ऑफिस : शक्ति भवन, रामपुर, जबलपुर - 482 008 (म.प्र.)

दूरभाष : (0761) 2661234, फैक्स : (0761) 2664141, ई-मेल : md@mptransco.nic.in, वेब-साईट : mptransco.nic.in

क्रं. जनसंपर्क वि./ट्रांसको/समाचार/एन/103

जबलपुर/दिनांक 14.05.2022

समाचार

मध्यप्रदेश पावर ट्रांसमिशन कंपनी ने मझगवां की सप्लाई 30 घंटे के रिकॉर्ड समय में बहाल की

उत्कृष्ट प्रबंधन के लिए मुख्य अभियंता श्री बघेल सम्मानित

जबलपुर | गत दिनों सतना क्षेत्र में आए हवा के बवंडर के कारण 132 केवी सतना मझगवां लाइन के धराशाई टावर को संयोजित कर रिकॉर्ड 30 घंटे में विद्युत आपूर्ति बहाल करवाने के सूत्रधार अति उच्च दाब संधारण के मुख्य अभियंता श्री आर एस बघेल को उनकी इस उपलब्धि के लिए मध्य प्रदेश पावर ट्रांसमिशन कंपनी के प्रबंध संचालक इंजीनियर सुनील तिवारी ने जबलपुर में एक विशेष समारोह में सम्मानित किया

उल्लेखनीय है कि गत दिवस सतना क्षेत्र में आए इस बवंडर के कारण मध्य प्रदेश पावर ट्रांसमिशन कंपनी का 132 केवी सतना मझगवां लाइन का एक टावर ग्राम हिजहरी के जंगलों में पूर्णतः क्षतिग्रस्त हो गया था तथा दो अन्य टावर आंशिक रूप से क्षतिग्रस्त हो गए थे | घटना की जानकारी मिलते ही मुख्य अभियंता श्री आर एस बघेल मात्र 4 घंटे के अंदर सतना सहित अन्य संभागों की सुधार टीमों के साथ क्षतिग्रस्त लोकेशन पर पहुंचे तथा संपूर्ण सुधार कार्य होने तक उन्होंने वही कैप किया | उन्होंने अपनी उत्कृष्ट प्रबंधन क्षमता का कौशल दिखाते हुए रिकॉर्ड 30 घंटे के अंदर क्षतिग्रस्त टावर के स्थान पर वैकल्पिक टावर स्थापना और क्षतिग्रस्त लाइनों की मरम्मत का बेहद कठिनाई भरा काम पूरा करवाया जिससे 132 केवी सतना मझगवां लाइन पर विद्युत आपूर्ति पुनः प्रारंभ हो सकी |

माननीय ऊर्जा मंत्री ने भी की सराहना

प्रदेश के माननीय ऊर्जा मंत्री श्री प्रद्युमन सिंह तोमर भी उस समय सतना दौरे पर थे उन्होंने भी इस कठिन भौगोलिक स्थल पर पहुंचकर मध्य प्रदेश पावर ट्रांसमिशन कंपनी के प्रबंधन कौशल और कार्यशैली की सराहना करते हुए सभी कार्मिकों का मनोबल भी बढ़ाया था साथ ही इतनी शीघ्रता से लाइन प्रारंभ किए जाने पर उन्होंने श्री बघेल की तारीफ की एवं मध्य प्रदेश पावर ट्रांसमिशन कंपनी के सभी कर्मचारियों को धन्यवाद एवं बधाई दी |

सादर प्रकाशनार्थ


शशिकांत ओझा

जनसंपर्क अधिकारी

म.प्र.पा.ट्रांस.कं.लि. जबलपुर

9425805022, 9425446313